



Fígjarmálaráðið

Løgtingið

Dagfesting: 18. mars 2020
Mál nr.: 20/00124
Málsviðgjørt: BB/BAB
Eftirkannað: 17. mars 2020

Løgtingsmál nr. 126/2019: Uppskot til løgtingslóg um broyting í løgtingslóg um meirvirðisgjald (Meirvirðisgjaldslógin) (Innlatan og gjaldskái 1. ársfjórðing 2020)

Uppskot til

Løgtingslóg um broyting í løgtingslóg um meirvirðisgjald (Meirvirðisgjaldslógin)
(Innlatan og gjaldskái 1. ársfjórðing 2020)

§ 1

Í løgtingslóg nr. 136 frá 8. september 1992 um meirvirðisgjald (Meirvirðisgjaldslógin), sum seinast broytt við løgtingslóg nr. 21 frá 12. mars 2020, verður aftan á § 20 sett:

“§ 20 a. Freistin at boða TAKS frá støddini á útgangandi og inngangandi avgjaldinum og støddini av söluni, sbt §

12, stk. 1-4, ið ikki skal roknast við í avgjaldskyldugu søluna fyri 1. ársfjórðing 2020, og freistin fyri avrokning av 1. avgjaldstíðarskeið 2020 er í seinasta lagi 15. november 2020.”

§ 2

Henda løgtingslóg kemur í gildi dagin eftir, at hon er kunngjørd.

Kapittul 1. Almennar viðmerkingar

1.1. Orsakir til uppskotið

Tað er avgerandi neyðugt, at samfelagshjólini halda fram at mala so ótarnað sum tilber, hóast átøk eru sett í verk fyri at avmarka koronasmittuna. Landsstýrið hevur tí saman við pørtunum á arbeiðsmarknaðinum gjørt ein vinnuligan hjálparpakka við fyra ítøkiligum átøkum, ið skal hjálpa føroyingum og føroyskum fyrítøkum, sum kunnu rokna við minkaðum eftirspurningi og minni arbeiði.

Roknað verður við, at fleiri fáa minni at gera komandi tíðina. Færri ferðafólk koma til Føroya, og tað fer at raka ferðavinnuna í summar. Virkseimið í samfelagnum verður merkt av, at vit skulu vera meira heima og minni úti. Og Føroyar verða eisini ávirkaðar av búskapargongdini úti í heimi. Tað fer helst at hava við sær, at eftirspurningurin eftir føroyskum útflutningi fer at minka.

Landsstýrið fer tí at hjálpa fólki og fyrítøkum, sum fáa øktar útreiðslur av teimum átøkum, sum verða framd fyri at tálma koronasmittuni.

Tað er trupult at meta um kostnaðin av átøkunum, tí tað er treytað av sjúkugongdini í samfelagnum og neyðugum tillagingum hjá vinnufyrítøkum. Átakið við at útseta gjalding av MVG er mett at geva vinnulívinum ein gjaldskáa á 400 mió.kr.

HJÁLPARPAKKIN TIL FÓLK OG FYRITØKUR er:

ENDURRINDA LØN UNDIR SJÚKU. Tað vil siga, at dagpengalógin verður víðkað til eisini at fevna um løntakarar og sjálvstøðug vinnurekandi, ið eru sett í sóttarhald ella sjálvboðin eru farin í sóttarhald. Tað verður tó ikki endurrindað fyri starvsfólk, ið kunnu arbeiða heimanífrá. Landskassin ber kostnaðin.

ÍSKOYTI TIL NIÐURSETTA ARBEIÐSTÍÐ. Tað vil siga, at løntakarar fáa arbeiðsloysisstuðul sum eitt ískoyti, um tað gerst neyðugt hjá arbeiðsgevarum at seta starvsfólk niður í tíð. ALS ber kostnaðin.

TILTØK AT BØTA UM LIKVIDITETIN HJÁ FYRITØKUM. Tað vil siga, at avrokning av MVG fyri 1. ársfjórðing verður útsett til innlatan og avrokningina til 15. november 2020, so gjaldførið hjá vinnuni verður styrkt við 400 mió. kr. í alt komandi mánaðirnar.

GARANTISKIPAN UM RAKSTRARFÍGGING. Tað er ein serlig ríkisgarantiskipan, sum tryggjar smáum og miðalstórum fyrítøkum í ríkisfelagsskapinum nøktandi atgongd til rakstrarfígging. Danskí vakstrargrunnurin fíggjar hesa skipanina.

1.2. Galdandi lóggáva

Sambært § 20, stk. 1 í meirvirðisgjaldslógini skulu skrásett virkir seinast 1 mánað og 10 dagar aftaná endan av 1. 3. og 4. avgjaldstíðarskeiði boða TAKS frá stóddini á útgangandi og inngangandi avgjaldinum í tíðarskeiðnum og stóddina av søluni, sbrt § 12, stk. 1-4 og 6 í somu lóg, ið ikki skal roknast við í avgjaldsskyldugu søluna. Freistin fyri 2. avgjaldstíðarskeið er 24. august.

1.3. Endamálið við uppskotinum

Endamálið við uppskotinum er at veita vinnulívinum ein gjaldsskáa.

1.4. Samandráttur av nýskipanini við uppskotinum

Við uppskotinum verður gjaldið fyri fyrsta avgjaldsskeiðið 2020 útsett til 15. november 2020.

1.5. Ummæli og ummælissskjal

Stundir hava ikki verið at sent uppskotið í hoyring.

Kapittul 2. Avleiðingarnar av uppskotinum

2.1. Fíggjarligar avleiðingar fyri land og kommunur

Av tí, at MVG-gjældini verða goldin, men seinni í árinum, eru fíggjarligu avleiðingarnar fyri landið avmarkaðar. Møguleiki er tó fyri, at onkur fyritøka fer av knórarum ella kemur í slíka støðu, at fyritøkan ikki fult út megnar at gjalda. Mett verður, at talan í mesta lagi er um 20 mió. kr.

2.2. Umsitingarligar avleiðingar fyri land og kommunur

Mett verður, at uppskotið ikki hevur umsitingarligar avleiðingar.

2.3. Avleiðingar fyri vinnuna

Uppskotið hevur jaligar fíggjarligar avleiðingar fyri vinnuna.

2.4. Avleiðingar fyri umhvørvið

Uppskotið hevur ikki avleiðingar fyri umhvørvið.

2.5. Avleiðingar fyri serstøk øki í landinum

Uppskotið hevur ikki avleiðingar fyri serstøk øki í landinum.

2.6. Avleiðingar fyri ávísar samfelagsbólkar ella felagsskapir

Uppskotið hevur ikki avleiðingar fyri ávísar samfelagsbólkar ella felagsskapir.

2.7. Millumtjóðasáttmálar á økinum

Uppskotið er ikki tengt at millumtjóðasáttmála.

2.8. Tvørgangandi millumtjóðasáttmálar

Uppskotið er ikki tengt at tvørgangandi millumtjóðasáttmála.

2.9. Markaforðingar

Uppskotið elvir ikki til markaforðingar.

2.10. Revsing, fyrisingarligar sektir, pantheimildir ella onnur stórri inntriv
Uppskotið hefur ekki ásetingar um revsing, panting, sektir ella onnur stórri inntriv.

2.11. Skattir og avgjöld
Uppskotið ber í sær ein gjaldsskáa fyri vinnulívið.

2.12. Gjöld
Uppskotið hefur ekki ásetingar um gjöld.

2.13. Áleggur lógaruppskotið líkamligum ella lögfrøðiligum persónum skyldur?
Uppskotið áleggur ekki líkamligum ella lögfrøðiligum persónum skyldur.

2.14. Leggur lógaruppskotið heimildir til landsstýrismannin, ein stovn undir landsstýrinum ella til kommunur?
Uppskotið leggur ekki heimildir til landsstýrismannin, ein stovn undir landsstýrinum ella til kommunur.

2.15. Gevur lógaruppskotið almennum myndugleikum atgongd til privata ogn?
Uppskotið gevur ekki almennum myndugleikum atgongd til privata ogn.

2.16. Hevur lógaruppskotið aðrar avleiðingar?
Uppskotið hefur ekki aðrar avleiðingar.

2.17. Yvirlit yvir avleiðingarnar av lógaruppskotinum

	Fyri landið ella landsmyndugleikar	Fyri kommunalar myndugleikar	Fyri pláss ella øki í landinum	Fyri ávísar samfelagsbólkar ella felagsskapir	Fyri vinnuna
Fíggjarligar ella búskaparligar avleiðingar	Ja	Nei	Nei	Nei	Ja
Umsitingarligar avleiðingar	Nei	Nei	Nei	Nei	Ja
Umhvørvisligar avleiðingar	Nei	Nei	Nei	Nei	Nei
Avleiðingar í mun til altjóða avtalur og reglur	Nei	Nei	Nei	Nei	Nei
Sosialar avleiðingar			Nei	Nei	

Kapittul 3. Serligar viðmerkingar

3.1. Viðmerkingar til ta einstøku greinina

Til § 1

Undantak verður gjørt frá vanligu freistunum í § 20 og § 22 í mvg-lógini.

Seinasta freist at lata mvg-uppgerð fyri 1. ársfjórning 2020 og avrokningin av fyrsta avgjaldstíðarskeiðnum í 2020 verður útsett frá 10. mai til 15. november 2020. Hetta uppskotið forðar ikki fyri innlating av uppgerð, eins og inngjaldi ella útgjaldi sambært vanligu reglunum í kap. 9 í mvg-lógini. Tað, sum hetta uppskotið heimilar er, at gjaldsfreistin fyri 1. ársfjórning 2020 verður útsett til 15. november 2020.

Freistin er sett til 15. november 2020 fyri ikki at koma í bland við freistina fyri uppgerð og avrokning av 3. ársfjórðingi í 2020, sum er 10. november 2020.

Til § 2

Áseting um gildiskomu.

Fíggjarmálaráðið, 18. mars 2020

Jørgen Niclasen
landsstýrismaður

/ Bjarni Askham Bjarnason

Yvirlit yvir fylgiskjøl:

Fylgiskjal 1: Javntekstur